

पठतु संस्कृतम्

कोविदः

सप्तम-पाठः

सूक्तिः

यद्यदाचरति श्रेष्ठः तत्तदेवेतरो जनः ।

- भगवद्गीता ३.२१

पदविभागः

यत्, यत्, आचरति, श्रेष्ठः, तत्, तत्, एव, इतरः, जनः

सन्धिः

यत् + यत्	- जश्त्वम्
यत् + आचरति	- जश्त्वम्
तत् + एव	- जश्त्वम्
एव + इतरः	- गुणः
इतरः + जनः	- विसर्ग-उकारः

अन्वयः

श्रेष्ठः यत् यत् आचरति तत् तत् एव इतरः जनः (आचरति) ।

सूक्तिः

यद्यदाचरति श्रेष्ठः तत्तदेवेतरो जनः ।

- भगवद्गीता ३.२१

तात्पर्यम्

उत्तमजनाः यथा व्यवहरन्ति तथैव इतरे जनाः तान् दृष्ट्वा अनुकुर्वन्ति ।

व्याकरणांशाः & प्रतिपदार्थः

यत्
आचरति
श्रेष्ठः
तत्
एव
इतरः
जनः

- द. नपुं. द्वि. ए.
- आ + चर्, लट्. प्र. ए.
- अ. पु. प्र. ए.
- द. नपुं. द्वि. ए.
- अव्ययम्
- अ. पुं. प्र. ए.
- अ. पु. प्र. ए.

करोति
उत्तमजनः

अन्यः
नरः

सुभाषितम् - १

दूरीकरोति दुरितं विमलीकरोति
चेतश्चिरन्तनमघं चुलुकीकरोति
भूतेषु किञ्च करुणां बहुलीकरोति
सत्सङ्गतिः कथय किं न करोति पुंसाम् ।

पदविभागः

दूरीकरोति, दुरितम् विमलीकरोति, चेतः चिरन्तनम्, अघम्, चुलुकीकरोति,
भूतेषु, किम्, च, करुणाम्, बहुलीकरोति, सत्सङ्गतिः, कथय, किम्, न, करोति, पुंसाम्

सन्धिः

चेतः + चिरन्तनम्
किम् + च

- विसर्ग-सकारः, श्चुत्वम्
- परसवर्णः

सुभाषितम् - १

वाक्यविश्लेषणम्

क्रिया	- दूरीकरोति, विमलीकरोति, चुलुकीकरोति, बहुलीकरोति, कथय
प्रथमा	- सत्सङ्गतिः, (त्वम्)
द्वितीया	- दुरितम्, चेतः, चिरन्तनम्, अघम्, करुणाम्, किम्
षष्ठी	- पुंसाम्
सप्तमी	- भूतेषु
अव्ययम्	- च, न

सुभाषितम् - १

अन्वयरचना प्रतिपदार्थः च

क्रिया
का दूरीकरोति ?
किं दूरीकरोति ?

- दूरीकरोति
- सत्सङ्गतिः
- दुरितम्

निवारयति
सज्जनानां सहवासः
पापकृत्यम्

क्रिया
का विमलीकरोति ?
किं विमलीकरोति ?

- विमलीकरोति
- सत्सङ्गतिः
- चेतः

स्वच्छं करोति
सज्जनानां सहवासः
मनः

क्रिया
का चुलुकीकरोति ?
किं चुलुकीकरोति ?
कीदृशम् अघम् ?

- चुलुकीकरोति
- सत्सङ्गतिः
- अघम्
- चिरन्तनम्

न्यूनी करोति
सज्जनानां सहवासः
पापम्
पुरातनम्

सुभाषितम् - १

अन्वयरचना प्रतिपदार्थः च

क्रिया

का बहुलीकरोति ?

कां बहुलीकरोति ?

केषु बहुलीकरोति ?

- बहुलीकरोति

- सत्सङ्गतिः

- करुणाम्

- भूतेषु

अधिकां करोति

सज्जनानां सहवासः

दयाम्

प्राणिषु

क्रिया

कः कथय ?

किं कथय ?

का किं न करोति ?

केषां किं न करोति ?

- कथय

- त्वम्

- किं न करोति इति

- सत्सङ्गतिः

- पुंसाम्

वद

किं न साधयति

सज्जनानां सहवासः

पुरुषाणाम्

सुभाषितम् - १

अन्वयः

(सत्सङ्गतिः) दुरितं दूरीकरोति, चेतः विमलीकरोति, चिरन्तनम् अघं चुलुकीकरोति, किं च भूतेषु करुणां बहुलीकरोति, कथय - सत्सङ्गतिः पुंसां किं न करोति ?

तात्पर्यम्

लोके सर्वेषां जनानां स्नेहिताः भवन्ति एव । तेषु स्नेहितेषु सज्जनानां संख्या तु न्यूना एव । यतः स्वार्थपराः एव अधिकाः सन्ति लोके । तथापि अस्माभिः सज्जनानां सहवासः एव करणीयः इति वदन् सुभाषितकारः तत्र कारणमपि वदति 'सज्जनानां सहवासेन पुरुषाणां मनसि स्थिताः दुष्टाः विचाराः दूरं गच्छन्ति । मनः शुद्धं भवति । पुरा कृतं पापमपि भस्म भवति । अपि च प्राणिनां विषये दया अधिका भवति । अतः सज्जनानां स्नेहः मनुष्याणां किं वा न करोति ? अर्थात् सर्वविधानि मङ्गलानि अपि जनयति ।

सुभाषितम् - १

व्याकरणांशाः

दूरीकरोति
दुरितम्
विमलीकरोति
चेतः
चिरन्तनम्
अघम्
चुलुकीकरोति
भूतेषु
किम्
च

- दूरी + कृ धातुः परस्मैपदी लट्-लकारः प्र. ए.
- अ. नपुं. द्वि. ए.
- विमली + कृ धातुः परस्मैपदी लट्-लकारः प्र. ए.
- स. नपुं. द्वि. ए.
- अ. न. द्वि. ए.
- अ. न. द्वि. ए.
- चुलुकी + कृ धातुः परस्मैपदी लट्-लकारः प्र. ए.
- अ. पुं. स. ब.
- म. नपुं. द्वि. ए.
- अव्ययम्

सुभाषितम् - १

व्याकरणांशाः

करुणाम्
बहुलीकरोति
सत्सङ्गतिः
कथय
किम्
न
करोति
पुंसाम्

- आ. स्त्री. द्वि. ए.
- बहुली + कृ धातुः परस्मैपदी लट्-लकारः प्र. ए.
- इ. स्त्री. प्र. ए.
- कथय् धातुः परस्मैपदी लोट्-लकारः म. ए.
- म. नपुं. द्वि. ए.
- अव्ययम्
- कृ धातुः परस्मैपदी लट्-लकारः प्र. ए.
- स. पुं. ष. ब

सुभाषितम् - २

किं चन्द्रमाः प्रत्युपकारलिप्सया करोति गोभिः कुमुदावबोधम् ।
स्वभाव एवोन्नतचेतसां सतां परोपकारव्यसनं हि जीवितम् ॥

पदविभागः

किम्, चन्द्रमाः, प्रत्युपकारलिप्सया, करोति, गोभिः, कुमुदावबोधम्,
स्वभावः, एव, उन्नतचेतसाम्, सताम्, परोपकारव्यसनम्, हि, जीवितम् ।

सन्धिः

स्वभावः + एव	- विसर्ग-लोपः
एव + उन्नतचेतसाम्	- गुणः

सुभाषितम् - २

वाक्यविश्लेषणम्

क्रिया	- करोति
प्रथमा	- किम्, चन्द्रमाः, स्वभावः, परोपकारव्यसनम्, जीवितम्
द्वितीया	- कुमुदावबोधम्,
तृतीया	- प्रत्युपकारलिप्सया, गोभिः
षष्ठी	- उन्नतचेतसाम्, सताम्
अव्ययम्	- एव, हि

सुभाषितम् - २

अन्वयरचना प्रतिपदार्थः च

क्रिया

- करोति (किम्)

कः करोति किम् ?

- चन्द्रमाः

चन्द्रः

कं करोति किम् ?

- कमदावबोधम्

कमदपुष्पाणां विकसतम्

काभिः करोति किम् ?

- गोभिः

किरणैः

कया करोति किम् ?

- प्रत्युपकारलिप्सया

प्रत्युपकारं प्राप्तुम् इच्छन्

क्रिया

- (भवति)

कः भवति ?

- स्वभावः

केषां स्वभावः ?

- सताम्

सत्पुरुषाणाम्

कीदृशानां सताम् ?

- उन्नतचेतसाम्

उदारचित्तानाम्

सुभाषितम् - २

अन्वयरचना प्रतिपदार्थः च

क्रिया
किं भवति ?
कीदृशं जीवनम् ?
केषां भवति ?

- भवति
- जीवितम्
- परोपकारव्यसनम्
- (तेषाम्)

जीवनम्
परोपकारेण
व्यसनेन युक्तमेव

सुभाषितम् - २

अन्वयः

चन्द्रमाः गोभिः कुमुदावबोधं प्रत्युपकारलिप्सया करोति किम् ? उन्नतचेतसां सतां स्वभावः एव (सः) । तेषां जीवितं परोपकारव्यसनं हि ।

तात्पर्यम्

चन्द्रः स्वकिरणैः कुमुदपुष्पाणि विकासयति । किन्तु 'एतानि कुमुदपुष्पाणि मम प्रत्युपकारं कुर्वन्तु' इति इच्छा तस्य मनसि कदापि न भवति । स तु अतीव सहजरूपेण तत् कार्यं करोति । एतादृशः परोपकारः उदारचित्तानां महात्मनां स्वभावः एव भवति । परोपकाररूपं व्यसनं सर्वदा तेषां जीवने भवति एव । कस्माच्चिदपि प्रत्युपकारस्य निरीक्षाम् अकृत्वा एव ते स्वभावसहजया प्रवृत्त्या सर्वेषाम् अपि उपकारं कुर्वन्ति ।

व्याकरणांशः

किम्

चन्द्रमाः

प्रत्युपकारलिप्सया

करोति

गोभिः

कुमुदावबोधम्

स्वभावः

एव

उन्नतचेतसाम्

सताम्

परोपकारव्यसनम्

हि

जीवतम्

सुभाषितम् - २

- म. नपुं. प्र. ए.
- स. पुं. प्र. ए.
- आ. स्त्री. तृ. ए.
- कृ धातुः लट् प्र ए.
- ओ. पुं. तृ. ब.
- अ. पुं. द्वि. ए.
- अ. पुं. प्र. ए.
- अव्ययम्
- स. पुं. ष. ब.
- त. पुं. ष. ब.
- अ. नपुं. प्र. ए.
- अव्ययम्
- अ. नपुं. प्र. ए.

काव्य-कथा - नैषधीयचरितम्

उपवनात् प्रस्थितः हंसः विदर्भदेशं प्राप्तवान् ।
राजधान्यां कुण्डिनपुरे सः एकम् उद्यानं गतवान् ।
तत्र एव दमयन्ती सखीभिः सह आगतवती ।
सुवर्णहंसं दृष्ट्वा दमयन्ती आश्चर्यान्विता अभवत् ।
'कोलाहलः न कर्तव्यः' इति सा सखीः सूचितवती ।
ततः एकाकिनी एव सा तं ग्रहीतुम् उद्युक्ता । हंसः
अपि दमयन्तीं बहुदूरम् अनयत् । एकान्ते
हंसदमयन्त्योः सम्भाषणम् आरब्धम् ।



काव्य-कथा - नैषधीयचरितम्

हंसेन उक्तम् - 'अहं सामान्यः हंसः न ।
मां बन्धुं सः नलः एकः एव समर्थः । नलः
विद्यावान्, रूपवान्, गुणवान् च' इति ।
एवं नानाप्रकारैः नलमहाराजं वर्णयित्वा
नलस्य विषये दमयन्त्याः भावं ज्ञात्वा
सः - 'नलः अपि भवतीम् इच्छति' इति
उक्तवान् । तदा दमयन्ती नलं मनसा
स्वीकृतवती ।



काव्य-कथा - नैषधीयचरितम्

तया उक्तम् - 'हंस! मम जीवनम् एव समर्पयितुम् अहं
सिद्धा । मदीयम् अनुरागभावं नलाय निवेदय' इति । हंसः
अपि शीघ्रं विदर्भदेशं परित्यज्य पुनः निषधदेशं प्राप्तवान् ।
हंसस्य निर्गमनात् अनन्तरं दमयन्ती प्रासादं गता । सा
मनसि नलम् एव चिन्तयन्ती बहु दुःखिता अभवत् ।
मन्मथबाधा आरब्धा । सा सर्वत्र नलमहाराजम् एव पश्यति
स्म । रात्रौ चन्द्रकिरणेषु सत्सु अपि विरहतापेन पीडिता
भवति स्म । एवं बहुप्रकारैः विरहपीडिता सती सा शरीरेण
अपि कृशा, पाण्डुरा च जाता ।





काव्य-कथा - नैषधीयचरितम्

एतादृशीम् अवस्थां प्राप्तवतीं दमयन्तीं विलोक्य भीमराजस्य
वैद्यः अमात्यः च राजानम् उक्तवन्तौ - 'राजन् ! तव पुत्र्याः
विवाहमहोत्सवं स्वयंवरपद्धत्या निर्वर्तय' इति । भीमराजः अपि
स्वयंवरं कर्तुं निश्चितवान् । अतः सः सर्वेभ्यः स्वयंवरस्य
आह्वानं प्रेषितवान् ।

इयं वार्ता देवलोकम् अपि प्राप्ता । नारदः इमां वार्तां श्रुत्वा
अमरावतीं गतवान् । तेन सह पर्वतः नाम ऋषिः अपि आसीत् । तौ
उभौ अपि इन्द्रसभां गतवन्तौ । सभाजनाः सर्वे अपि उत्थाय गौरवं
दर्शितवन्तः । कुशलसम्भाषणम् आरब्धम् ।

काव्य-कथा - नैषधीयचरितम्


इन्द्रः पृष्टवान् - 'नारदमहर्षे ! आत्मीयानां सहवासेन
आनन्दः भवति । पुण्यवन्तः नृपाः पूर्वं स्वर्गम्
आगच्छन्ति स्म, गच्छन्ति स्म च । सम्प्रति राजानः
अत्र न आगच्छन्ति । इदानीं नलशासनकालः । किमर्थं
राज्ञां गमनागमनं नास्ति ?' इति ।

नारदेन उक्तम् - 'महेन्द्र! यागशतेन इन्द्रपदवी
लभ्यते किल ? राजानः पूर्वं यागान् अनुष्ठाय
लब्धपुण्याः इह आगच्छन्ति स्म । इदानीं भूमौ
भीमराजस्य पुत्री दमयन्ती अनुपमा सुन्दरी अस्ति ।
सर्वे राजानः तस्यां साभिलाषाः स्वर्गं न आयान्ति'
इति ।



काव्य-कथा - नैषधीयचरितम्

नारदस्य इदं वचनं श्रुत्वा इन्द्रादयः देवाः बहु सन्तुष्टाः । ते
अपि दमयन्तीम् अभिलषन्तः भूमिम् आगन्तुम् उत्सुकाः
अभवन् । दमयन्तीसौन्दर्यविषयं श्रुत्वा अप्सरसः
लज्जिताः अभवन् । ततः इन्द्रादयः अष्ट दिक्पालकाः
दमयन्तीं वशीकर्तुं भूमिं प्रति प्रस्थिताः । मार्गे नैषधः
नलमहाराजः मिलितः । देवाः तं दृष्ट्वा स्वकीयं सौन्दर्यम्
अनिन्दन् । सर्वे स्वीयपरिचयम् अवदन् । इन्द्रः नलं
प्रार्थितवान् – 'महाराज ! भवान् अस्माकं दूतकार्यं करोतु ।
दमयन्तीम् अस्माकम् इच्छां निवेदयतु' इति । नलः एतत्
अङ्गीकृत्य मायाशरीरेण दमयन्तीसमीपं गतवान् ।



खण्डकाव्यम्

- संस्कृतपद्यकाव्यस्य अपरः प्रभेदः खण्डकाव्यम् ।
- खण्डकाव्यं स्वरूपेण भावगीतम् इव ।
- महाकाव्ये इव खण्डकाव्ये सर्गसङ्ख्याविषये, श्लोकसङ्ख्याविषये वा कोऽपि नियमः नास्ति ।
- केषुचित् काव्येषु पञ्चषाः श्लोकाः भवेयुः केषुचित् षट्सप्तशतं श्लोकाः भवेयुः ।
- श्लोकेषु परस्परं सम्बन्धः आवश्यकः इत्यपि नास्ति ।
- प्रत्येकं श्लोकः अपि पृथक् काव्यमिव रसभावादिपरिपूर्णः भवति ।
- शृङ्गारः, नीतिः, भक्तिः, धर्मः, सन्देशः इत्यादयः विषयाः खण्डकाव्येषु वर्णिताः दृश्यन्ते ।

खण्डकाव्यम्

प्रसिद्धानि कानिचित् खण्डकाव्यानि

मेघदूतम् & ऋतुसंहारः

- कालिदासः

गाथासप्तशती

- हालराजः

आर्यासप्तशती

- गोवर्धनः

शृङ्गारशतकम्

- भर्तृहरिः

अमरुशतकम्

- अमरुकः

भामिनीविलासः

- जगन्नाथः

दूतकाव्यम्

- खण्डकाव्यस्य एव अपरः प्रभेदः दूतकाव्यम् ।
- इष्टं जनं प्रति दूतद्वारा सन्देशप्रेषणमेव अत्रत्यं वैशिष्ट्यम् ।
- रामायणे रामः सीतां प्रति आज्ञनेयद्वारा सन्देशं प्रेषयति ।
- नलः दमयन्तीं प्रति हंसद्वारा सन्देशं प्रेषयति ।
- एतस्मात् सन्देशप्रेषणव्यवहारात् प्रभावितः सन् कालिदासः मेघदूतं लिखितवान् इति प्रतिभाति ।
- मेघदूततः एव दूतकाव्यानाम् आरम्भः जातः इति वक्तुं शक्यते ।
- मेघदूतं खण्डकाव्यस्य उदाहरणम् इति पूर्वं सूचितम् अस्ति ।
- दूतकाव्यं खण्डकाव्यस्य एव अन्यः प्रभेदः इति कारणतः तत्रापि तस्य नाम लिखितम् ।

मेघदूतम्

- कश्चित् यक्षः शापवशात् स्वप्रियायाः बहुदूरे रामगिर्याश्रमे निवसति ।
- आषाढमासस्य आरम्भे मेघं दृष्ट्वा सः विरहोत्कण्ठितः भवति ।
- तं मेघमेव दूतं कृत्वा तद्द्वारा प्रियायै सन्देशं प्रेषयति सः ।
- रामगिरितः अलकानगरीं प्रति गमनमार्गस्य, मार्गे स्थितानां नगराणां, नदीनां, जनपदानां च वर्णनं, पत्नीं प्रति सन्देशनिरूपणं च अतीव मनोहरशैल्या अत्र निरूपितम् अस्ति ।
- मेघदूतस्य शैल्या सौन्दर्येण च प्रभाविताः सन्तः बहवः अनन्तरं दूतकाव्यानि रचितवन्तः ।

मेघदूतम्

प्रसिद्धानि कानिचित् दूतकाव्यानि

- हंससन्देशः
 - पवनदूतम्
 - चन्द्रदूतम्
 - घटकर्पूरः
- वेदान्तदेशिकः
 - धोयीकविः
 - जम्बूकविः
 - घटकर्पूरः